

શ્રી યોગી યુવા ગ્રીષ્મ શિબિર ૨૦૨૪

સંતભગવંત સાહેબજીની કૃપાશિષ અને પ્રેરણાથી પ્રતિ વર્ષ યોજાતી 'શ્રી યોગી યુવા ગ્રીષ્મ શિબિર' આ વર્ષે ૧૯થી ૨૬ મે ૨૦૨૪ દરમિયાન શ્રી યોગીનગર, પ્રજ્ઞાનતીર્થ-મોગરી ખાતે યોજાઈ. આ વર્ષની શિબિર માટે સંતભગવંત સાહેબજીએ ધ્યેયસૂત્ર આપ્યું હતું કે, 'મંદિર અને સંતનો યોગ, અપાવે પ્રભુપ્રસન્નતા !' ૧૮ મેના રોજ અનુપમ મિશન, ભારતનાં વિવિધ મંડળો અને પ્રદેશોમાંથી ૩૭૫થી પણ વધુ શિબિરાર્થીઓ શિબિરમાં ભાગ લેવા માટે પધાર્યા.

૧૯ મે ૨૦૨૪, શિબિરના પ્રથમ દિવસે મુખ્ય સભા પૂર્વે શિબિરાર્થીઓ દ્વારા સંતભગવંત સાહેબજીનાં ભક્તિપૂર્ણ સ્વાગત કરવામાં આવ્યાં અને તેઓના દિવ્ય સાંનિધ્યે સંતોએ દીપપ્રાગટ્ય દ્વારા શિબિરના શુભારંભ કરાવ્યા. શિબિરના સંચાલક સાધુ પૂ. યજ્ઞેશદાસજીએ સ્વાગત પ્રવચન દ્વારા સૌને આવકાર આપ્યો તેમજ શિબિર કાર્યક્રમની રૂપરેખા જણાવી. સદ્ગુરુ સાધુ પૂ. મનોજદાસજીએ જીવનને સર્વાંગી શ્રેષ્ઠ બનાવવા ઉત્તમનો સંગ કરવો, માતા-પિતાની સેવા કરવી, ગુરુજનોને આદર આપવો, સંતની આજ્ઞાનું પાલન કરવું અને ભગવાનમાં નિષ્ઠા રાખવા રૂપી ચાવી આપી. તે માટે નિયમિત અડધો કલાકની ધૂન અને સત્સંગસભામાં હાજરી આપવા હાકલ કરી. સદ્ગુરુ સાધુ પૂ. અશ્વિનદાદાએ અને સંતભગવંત સાહેબજીએ સૌને શુભેચ્છાઓ પાઠવી, શિબિરના મહિમા જણાવી આશીર્વાદ વરસાવી સૌને કૃતાર્થ કર્યા. શિબિરના ધ્યેયસૂત્રને કેન્દ્રસ્થાને રાખી એક સુંદર કલાત્મક પ્રદર્શની- 'મારું મંદિર, મારું ઘર' તૈયાર કરવામાં આવી હતી, જેનાં ઉદ્ઘાટન સદ્ગુરુ સાધુ પૂ. અશ્વિનદાદા, પૂ. મનોજદાસજી અને પૂ. રતિકાકાએ કર્યા, જેનાં

દર્શન કરી સૌ શિબિરાર્થીઓ અને ભક્તોએ ધન્યતા અનુભવી. આ પ્રદર્શનીમાં મંદિરનાં દર્શન અને મૂર્તિઓને વંદન, આરતી-થાળમાં ભક્તિ અર્પણ, મંત્રલેખન અને મંત્રજાપ, અઠવાડિકસભામાં હાજરી તેમજ મંદિરની સેવામાં તન, મન, ધનથી સેવાનાં સમર્પણ દ્વારા મંદિર અને સંત સાથેનો યોગ દૃઢ કરવાની ભાવના પરિદર્શિત કરાવવામાં આવી.

મંદિરમાં બિરાજમાન ભગવાન અને તેમના તત્ત્વને ધારક પ્રગટ સંતમાં આત્માનું જોડાણ પાકું થાય તે બાબતને કથાવાર્તા અને પ્રવૃત્તિઓ દ્વારા શિબિરાર્થીઓને સમજાવવામાં આવી. સંતભગવંત સાહેબજીના ગુરુદેવ યોગીજી મહારાજ સાથેનાં જોડાણ તથા સદ્ગુરુ સંતોના અને યુવાનોના સંતભગવંત સાહેબજી સાથેનાં જોડાણની વાતો કરવામાં આવી. નિત્ય મંત્રલેખન અને મંત્રજાપ, સમૂહ આરતી, પ્રાતઃપૂજા, પ્રભાતિયાં અને શયનસ્તુતિનાં ગાન આદિ દ્વારા પાયાના સંસ્કારોનું દઢીકરણ કરાવવામાં આવ્યું. દરરોજ સવારે મુખ્ય સભા આરંભે સદ્ગુરુ સંતોનાં જીવન, સમર્પણ અને સ્વાનુભવો અંગે વિડિયોદર્શન કરવામાં આવ્યું. વળી, ભજનો પર બનેલાં સુંદર વિડિયોદર્શનનો આનંદ પણ શિબિરાર્થીઓએ માણ્યો. રોજ સભા આરંભે દૈનિક કસોટી લેવામાં આવતી, જેમાં આગલા દિવસે મેળવેલ જ્ઞાન અને ઉપદેશ અનુરૂપ પ્રશ્નો પૂછવામાં આવતા કે જેથી પુનરાવર્તન અને નિદિધ્યાસ થઈ શકે.

સમગ્ર શિબિર દરમિયાન સંતભગવંત સાહેબજી અને સદ્ગુરુ સંતોની દિવ્ય સંનિધિ પ્રાપ્ત થઈ. સંતભગવંત સાહેબજીએ નિત્ય સભાઓમાં સાકાર, પ્રગટ અને પ્રત્યક્ષની-શ્રી અક્ષરપુરુષોત્તમ ઉપાસનાની અલૌકિક સમજણ પાકી કરાવી આશીર્વાદ વરસાવ્યા. સદ્ગુરુ સાધુ પૂ. અશ્વિનદાદાએ

શ્રી ઠાકોરજી, સંતભગવંત સાહેબજી અને સંતોનાં સાંનિધ્યમાં 'શ્રી યોગી યુવા ગ્રીષ્મ શિબિર'ના શિબિરાર્થીઓને અમૂલ્ય સ્મૃતિસંભારણાં





સંતભગવંત સાહેબજી અને સંતો દ્વારા શિબિર પ્રારંભે દીપપ્રાગટ્ય પણ નિત્ય સભાઓમાં ગુરુદેવ યોગીજી મહારાજ, સંતભગવંત સાહેબજી અને સાથી સદ્ગુરુ સંતોનાં અલૌકિક ગૌરવવંતાં માહાત્મ્યની વાતો કરી તેમજ જીવનઘડતરની પાયાની બાબતો અંગે લાક્ષણિક શૈલીમાં સમજણ આપી. સદ્ગુરુ સાધુ પૂ. રતિકાકા, પૂ. હર્ષદદાદાએ પણ આધ્યાત્મિક માર્ગદર્શન સાથે સાથી સદ્ગુરુ સંતોના મહિમાનાં વર્ણન કર્યાં અને સંતભગવંત સાહેબજીની રુચિ અનુસાર જીવન જીવવાનો રાહ બતાવ્યો.

સવારની મુખ્ય સભાઓમાં સાધુ પૂ. દિલીપદાસજી, પૂ. સતીશદાસજી, પૂ. ઉત્પલદાસજી, પૂ. રાજુદાસજી, પૂ. પંકજદાસજી, પૂ. યજ્ઞેશદાસજી, પૂ. પીટરદાસજી, પૂ. બિમલદાસજી આદિ સંતોએ પણ સત્સંગવાલ્મ પ્રદાન કરી મનનીય માર્ગદર્શન પૂરાં પાડ્યાં. એક સત્રમાં યુવાપ્રવૃત્તિના પ્રમુખ દિવ્યાંગભાઈ, પૂણેના યુવાનેતા બ્રિજભાઈ પટેલ, અમદાવાદનાં દીપ્તિબહેન દેસાઈ અને પ્રજ્ઞાબહેન પટેલે પ્રાસંગિક માર્ગદર્શન પ્રદાન કરી મંદિર અને સંત સાથેના પોતાના યોગની અનુભૂતિ વ્યક્ત કરી ધન્યભાવ ધર્યાં. બહેનોનાં સંચાલક સેવકો સીમાબહેન અને ઋજુબહેન દ્વારા પણ પ્રાસંગિક માહાત્મ્યગાન અને સ્વાનુભવનાં દર્શન કરાવાયાં.

શિબિર દરમિયાન ગુજરાત હાઈકોર્ટના જજ તથા સુપ્રીમ કોર્ટના વિખ્યાત વકીલ અને કાયદાકીય તજજ્ઞ શ્રીમાન સુધીરભાઈ નાણાંવટીએ પધારી જીવનમાં આગળ વધવા, યોગ્ય માર્ગ અને કારકિર્દી પસંદ કરવા



સંતભગવંત સાહેબજીએ પ્રદર્શની નિહાળી પ્રસન્નતા વ્યક્ત કરી

તેમજ પરોપકારી બનવા અંગે અનેરાં માર્ગદર્શન પ્રદાન કર્યાં. અમદાવાદની 'સ્તવ્ય સ્પાઈન હોસ્પિટલ'ના વિખ્યાત તબીબ ડૉ. ભરતભાઈ દવે એ



સદ્ગુરુ સંતો દ્વારા 'મારું મંદિર, મારું ઘર' પ્રદર્શનીનાં મુક્તાર્પણ કરોડરક્ષ્ટ્રની સંભાળ અને નિરામય સ્વાસ્થ્ય માટે મહત્વનાં માર્ગદર્શન આપ્યાં. મુંબઈના વિખ્યાત ઉદ્યોગસાહસિક શ્રી રામ યાદવ અને દિલ્હીનિવાસી ઉદ્યમી શ્રી પૃથ્વીભાઈએ લાઈફ એન્ડ વર્ક મેનેજમેન્ટ અંગે માર્ગદર્શન આપ્યાં.

અઠવાડિક સત્સંગસભાનાં આયોજનની જવાબદારીપૂર્ણ સેવા અંગે સાધુ પૂ. પરેશદાસજીએ માર્ગદર્શન પ્રદાન કર્યાં. સાધુ પૂ. હાર્દિકદાસજીએ 'ડુ ઈટ યોરસેલ્ફ' પ્રવૃત્તિ અંતર્ગત શિબિરાર્થીઓ પાસે કલાત્મક ક્રાફ્ટ વર્ક કરાવ્યાં, જે દ્વારા તૈયાર થયેલ કમળ અને હંસની અલૌકિક પ્રતિકૃતિ સંતભગવંત સાહેબજીને પૂર્ણાહુતિના દિવસે અર્પણ કરવામાં આવી. બાળકો-યુવાઓ માટે સત્સંગશિક્ષણ કસોટીનું આયોજન કરાયું, જેમાં સૌએ ભાગ લીધો અને સૌથી વધુ ગુણ મેળવનારને પ્રોત્સાહિત ઈનામો પણ અપાયાં. શિબિરમાં યુવાનો અને યુવતીઓ બંને વિભાગમાં યૂથ લીડર્સ પાસે નિત્ય પ્રાતઃ પૂજા શીખ તથા યોગાચાર્ય પાસે યોગાસન-પ્રાણાયામનાં માર્ગદર્શન મેળવી તે નિયમિત કરવાનાં સૌએ પ્રણ લીધાં. બંને વિભાગોમાં સંત-સમાગમ માટેનો સુંદર કાર્યક્રમ યોજાયો. યુવાનોના વિભાગમાં સંતો પૂ.



શિબિરાર્થીઓ પર સંતભગવંત સાહેબજીની આશિષવર્ષા



સાધુ પૂ. યજ્ઞેશદાસજી



સાધુ પૂ. પીટરદાસજી



સાધુ પૂ. ઉત્પલદાસજી



સાધુ પૂ. પંકજદાસજી



સાધુ પૂ. સરજુદાસજી



શ્રી સુધીરભાઈ નાણાંવટી

પિનાકીનદાસજી, પૂ. રવિદાસજી, પૂ. સરજુ દાસજી, પૂ. હરમિતદાસજી, પૂ. શિલ્પદાસજી, પૂ. હાર્દિકદાસજી સાથે તેમજ યુવતીઓના વિભાગમાં વડીલ સંતો પૂ. દિલીપદાસજી, પૂ. રાજુ દાસજી, પૂ. રમેશદાસજી દયાળુ, પૂ. મૂકેશદાસજી, પૂ. સતીશદાસજી, પૂ. ઉત્પલદાસજી, પૂ. પંકજદાસજી, પૂ. અશોકદાસજી આદિએ લાભ આપી સેવા-ભક્તિનાં સુંદર માર્ગદર્શન આપ્યાં. યુવકોના વિભાગમાં ટેલેન્ટ શોનું આયોજન કરવામાં આવ્યું, જેમાં શિબિરાર્થીઓએ પોતાનાં હુન્નર અને કલાનાં દર્શન કરાવ્યાં. સર્વોત્તમ પ્રતિભાને પ્રસ્તુત કરનાર યુવાનોને ઈનામ અર્પી પ્રોત્સાહિત કરાયા. બહેનોના વિભાગમાં સંતોનાં સાંનિધ્યે એક સવારે યુવતીઓ દ્વારા શ્રી અક્ષરપુરુષોત્તમ ઉપાસના ભક્તિ મહાયાગ કરવામાં આવ્યો, સૌ શિબિરાર્થી દીકરીઓએ તેમાં બિરાજી, યજ્ઞ-આહુતિ અર્પણ કરી. એક સભામાં નેચરોપેથીનાં તજજ્ઞ ડૉ. યોગીતાબહેને નૈસર્ગિક ઉપચાર અંગે સુંદર માર્ગદર્શન આપ્યાં.

યુવાનોના વિભાગમાં સાંજે સદ્ગુરુ સાધુ પૂ. શાંતિદાદાની સ્મૃતિમાં 'શાંતિ સ્પોર્ટ્સ લીગ'નું આયોજન કરવામાં આવ્યું, જેમાં ક્રિકેટ, બેડમિન્ટન, ફૂટ ક્રિકેટ વગેરે રમતોની ટુર્નામેન્ટ રાખવામાં આવી, જેનાં ઉદ્ઘાટન સાધુ પૂ. કપિલદાસજી, પૂ. નરેન્દ્રદાસજી અને પૂ. ધનશ્યામદાસજીએ કર્યાં. આ ટુર્નામેન્ટમાં વિજેતા થનાર ટીમ અને રમતવીરોને વિશેષ ઈનામ આપી પ્રોત્સાહિત કરાયા.

યુવાનો અને યુવતીઓના વિભાગમાં એક સાંજે 'બ્રહ્મભોજ' કાર્યક્રમનું આયોજન કરાયું, જેનાં ઉદ્ઘાટન સાધુ પૂ. હરેશદાસજી અને પૂ. જગદીશદાસજી દ્વારા થયાં. આ કાર્યક્રમમાં સાંજનું ભોજન બનાવવાની, પીરસવાની આદિ સઘળી વ્યવસ્થા શિબિરાર્થી ભાઈઓ-બહેનો દ્વારા કરવામાં આવી, તેનો


અપાર આનંદ સૌ સંતો, શિબિરાર્થીઓએ માણ્યો. બંને વિભાગોમાં રાત્રિકાર્યક્રમો પણ સુંદર રીતે યોજાયા. યુવકોએ બોધ આપતી રમતો દ્વારા બ્રહ્માનંદ કર્યાં. કવીઝનાં આયોજન દ્વારા સૌએ સત્સંગ અને જનરલ

નોલેજનાં જ્ઞાન પાકાં કર્યાં. યુવતીઓના વિભાગમાં ભજન પર ગરબાનો આનંદ, બ્રહ્માનંદ કરાવતી રમતો આદિ માણી સૌએ સ્મૃતિઓ શાશ્વત કરી.

શિબિર દરમિયાન એક સત્રમાં સંતભગવંત સાહેબજી સાથે પ્રશ્નોત્તરી કરી સૌએ મનના પ્રશ્નોનાં સમાધાન મેળવ્યાં. આ સત્ર સૌ શિબિરાર્થીઓ માટે અત્યંત ચિરસ્મરણીય બની રહ્યું. ગુરુદેવ યોગીજી મહારાજની તારીખ પ્રમાણેના પ્રાગટ્યદિનની સ્મૃતિમાં ૨૩ મેના રોજ પ્રભાતકેરી યોજાઈ. કીર્તનગાન અને જયનાદ સાથે પ્રજ્ઞાનતીર્થથી આ પ્રભાતકેરી આરંભ પામી, જેમાં શિબિરાર્થીઓ સાથે સંતો, સ્થાનિક વડીલ ભક્તો ખૂબ મોટી સંખ્યામાં જોડાયા. ખૂબ શિસ્તપૂર્ણ રીતે અને ભક્તિભાવે સમગ્ર પ્રભાતકેરી તપોભૂમિ બ્રહ્મજ્યોતિ પર મંદિરજી અને પ.પૂ. સોનાબા તથા પ.પૂ. કાકાજીના સમાધિસ્થાનની પ્રદક્ષિણા અર્પણ કરી સદ્ગુરુ સાધુ પૂ. શાંતિદાદાના સમાધિસ્થાને સંપન્ન થઈ. સંતભગવંત સાહેબજીના સાંનિધ્યે સૌ સદ્ગુરુ સંતો અને શિબિરાર્થીઓએ મંત્ર-પુષ્પાંજલિ અર્પણ કરી. ત્યારબાદ મંદિરજીનાં પગથિયાં પર સૌએ સંતભગવંત સાહેબજી સાથે ગ્રુપ ફોટો પડાવી અને રી સ્મૃતિપ્રાપ્ત કરી. ૨૩ મે ૨૦૨૪ની રાત્રે 'શ્રી યોગી યુવા સૂરવૃંદ' દ્વારા અનુપમ કીર્તન આરાધના પ્રસ્તુત કરાઈ, જેમાં ગુરુદેવ યોગીજી મહારાજની સ્મૃતિ સાથે મંદિર અને સંતના યોગનું માહાત્મ્ય વધારતાં, સદ્ગુરુ સાધુ પૂ. રતિકાકાનાં માર્ગદર્શન અને આશીર્વાદ



સદ્ગુરુ સાધુ પૂ. મનોજદાસજીનાં માર્ગદર્શન



સદ્ગુરુ સાધુ પૂ. રતિકાકાનાં માર્ગદર્શન અને આશીર્વાદ



સદ્ગુરુ સાધુ પૂ. ઉપાસના માર્ગદર્શન

ઉપાસના-આજ્ઞા-સંત સાથેની પ્રીતિ-નિષ્ઠા અને આશરો, મંત્રજાપ, સેવા અને મહિમાનાં કીર્તનોનાં ગાન દ્વારા સૌને દિવ્યતામાં લીન કરી દીધાં. આ પ્રસંગે પધારેલ મુખ્ય અતિથિશ્રી કેતનભાઈ દહીસરિયા (ચેરિટી કમિશનર, આણંદ

રિજિયન)એ પણ પ્રતિભાવમાં શિબિરાર્થીઓની ભક્તિની સરાલના કરી. સંતભગવંત સાહેબજીએ સૂરવુંદના યુવાસભ્યોને બિરદાવી સુંદર આશીર્વાદ વરસાવ્યા.

૨૫ મેના રોજ રાત્રે વિવિધ ૧૧ મંડળોના શિબિરાર્થીઓ દ્વારા ભવ્ય ને અધ્યાત્મભાવસભર સાંસ્કૃતિક કાર્યક્રમ પ્રસ્તુત થયો, જેમાં ૨૦૦થી વધારે શિબિરાર્થીઓએ ભાગ લઈને સંતભગવંત સાહેબજી અને તેઓના અષ્ટ સદ્ગુરુ સંતોનાં માહાત્મ્યને વણી લેતી નૃત્યનાટિકા-‘સંતભગવંત સાહેબજી અમૃત માહાત્મ્યધારા’ પ્રસ્તુત કરી, તે દ્વારા મંદિર અને સંતના યોગની અનિવાર્યતા, સંતભગવંત સાહેબજીના દિવ્ય જીવન અને ભવ્ય કાર્યની અલૌકિકતા અદ્ભુત રીતે વ્યક્ત કરવામાં આવી. ચોટદાર સંવાદ, ભાવનાસભર રજૂઆત, ભક્તિભર્યાં નૃત્યો નિહાળી સૌ મંત્રમુગ્ધ થઈ ગયાં.

બાળકોને પણ દૈનિક વિશેષ પ્રવૃત્તિઓ દ્વારા સેવા, ભક્તિ, મહિમા અને નિષ્ઠાના પાઠ પાકા કરાવાયા. સત્સંગલક્ષી શ્લોકો, વાતો અને કીર્તનોના



સદ્ગુરુ સાધુ પૂ. અશ્વિનદાદાનાં માર્ગદર્શન અને આશીર્વાદ

મુખપાઠ દ્વારા સૌમાં નૈતિક મૂલ્યોનાં સિંચન કરવામાં આવ્યાં. પ્રેરણાદાયી વિડિયોદર્શન દ્વારા સત્સંગ સમજણ, આધ્યાત્મિક તથા વ્યાવહારિક વિવેક અને નૈતિક ફરજો અંગે સુંદર માર્ગદર્શન અપાયાં. બાળકોને

વિવિધ પ્રવૃત્તિઓમાં જોડી તેઓમાં રહેલી આવડતો અને કૌશલ્યોને ખીલવવામાં આવ્યાં. નિત્ય પ્રાતઃપૂજા, નિત્ય આરતી-થાળ કરવાની અને અઠવાડિક સત્સંગસભામાં કરવાની પ્રવૃત્તિઓ અંગે પણ તેઓને શીખ આપવામાં આવી.

શિબિર પૂર્ણાહુતિના દિવસે સફળતાપૂર્વકનાં આયોજન તથા શિબિરને સર્વાંગી સાકાર કરવા માટે સહાયભૂત થનાર, સેવા-અદા કરનાર, સહકાર દેનાર સૌને બિરદાવવામાં આવ્યાં. સમાપન સમારોહમાં અનુપમ મિશનના વડીલો, યુવાનેતાઓએ પધારી સૌને પ્રેરણા આપી. બાળશિબિરાર્થીઓ પૈકી મોગરીનાં આશ્ચિબહેન, ધારીનાં ધારાબહેન, અમદાવાદનાં હેલીબહેન દ્વારા તેમજ બાળકો-યુવાનો પૈકી અમદાવાદના ઘૈર્ય પટેલ, વડોદરાના હેમ પટેલ તથા મોરબીના ઋષિત અંબાણીએ હૃદયસ્પર્શી અનુભવદર્શન કરાવી ધન્યતા વ્યક્ત કરી. સદ્ગુરુ સાધુ પૂ. અશ્વિનદાદા તથા સંતભગવંત સાહેબજીએ આશીર્વાદ વરસાવી સૌને ધન્ય કર્યાં અને અલૌકિક સ્મૃતિઓ આપી.

સમગ્ર શિબિરનાં સફળ આયોજન ને સંચાલન સાધુ પૂ. યજ્ઞેશદાસજી, પૂ. પરેશદાસજી, પૂ. કે.યૂ.રદાસજી, પૂ. શ્રેયસદાસજીનાં માર્ગદર્શન હેઠળ યુવાન સંતો પૂ. સરજુદાસજી, પૂ. હાર્દિકદાસજી, પૂ. હરમિતદાસજી, પૂ. તુષારદાસજી, પૂ. સૌમ્યદાસજી, પૂ. શિલ્પદાસજી, પૂ. રવિદાસજી આદિ સંતોએ સંભાળ્યાં, તેઓ સૌને બિરદાવી સંતભગવંત સાહેબજીએ અનહદ પ્રસન્નતા વરસાવી. સર્વાંગી વિકાસ ને આધ્યાત્મિક ઉત્થાનના પાઠ પાકા કરાવતી શ્રી યોગી યુવા શ્રીધમ શિબિર સર્વ રીતે અત્યંત સુખદાયી અને ફળદાયી બની રહી.



સાધુ પૂ. પરેશદાસજી



સાધુ પૂ. દિવીપદાસજી



સાધુ પૂ. સતીશદાસજી



સાધુ પૂ. રાજુદાસજી



સાધુ પૂ. બિમવદાસજી



ડૉ. ભરતભાઈ દવે